

# اُردو زبان میں اسلامی علوم \*

پروفیسر نذری احمد

اُردو زبان اپنی بعض خصوصیات کی بنابر جس درج ممتاز ہے، اس کی مثال ہندوستان کی کوئی دوسری زبان پیش نہیں کر سکتی۔ اولاً اس زبان کی تشکیل ایک مخصوص نسبت پر ہوئی۔ اس کے بنیادی اصول یعنی افعال، صفات اور حروف تو خالص ہندی ہیں، لیکن اسماء اکثر عربی، فارسی، ترکی اور دوسری ہندوستانی زبانوں کے ہیں۔ یہ بات بھی قابل ذکر ہے کہ عربی فارسی کے اسماء اکثر وہی ہیں جو ہندوستانی فارسی میں رائج تھے اور اپنی اصل سے خاصے متغائر ہو چکے تھے اور جو متغائر نہیں ہوئے تھے عرصے سے یہاں رائج ہونے کی وجہ سے وہ بھی ہندوستانی عنصر ہی شمار ہوتے ہیں۔ دوسری خصوصیت یہ ہے کہ یہ ہندوستان کے کسی مخصوص علاقے سے متعلق ہو کر نہیں رہ گئی۔ شمال، جنوب، مشرق اور مغرب ہر جگہ بولی اور سمجھی جاتی ہے۔ جو لوگ اس زبان کی تاریخ سے واقف ہیں وہ جانتے ہیں کہ چودھویں صدی کے ربیع اول میں بعض سیاسی مصالح کی بنا پر شمالی اور جنوبی ہند کے باشندوں کے مل جل کر رہنے کی صورت پیدا ہوئی تو یہ مشترکہ زبان وجود میں آئی اور تقریباً تین صدی تک دکن میں ترقی کے مدارج طے کرتی رہی۔ اس کے بعد اس کا مرکز شمالی ہند قرار پایا۔ چنانچہ یہ کہنا غلط نہ ہو گا کہ اردو سے زیادہ کوئی دوسری زبان اتنے وسیع علاقے میں بولی یا سمجھی نہیں جاتی۔

اُردو زبان کی ترویج و ترقی میں مختلف مذاہب اور مختلف علاقوں کے لوگوں کا حصہ

ہے۔ مسلمانوں کے علاوہ ان میں ہندو، سکھ، عیسائی سبھی شامل ہیں۔ یہ ایسی حقیقت ہے جس کے متعلق بہت کچھ لکھا جا چکا ہے۔ جو لوگ اس موضوع سے دلچسپی رکھتے ہیں، ان کے لئے ڈاکٹر محمد عزیز صاحب کی محققانہ تصنیف "اردو کی ترویج میں اسلام کے علاوہ" دیگر مذاہب کا حصہ بڑی دلچسپ ثابت ہو گی۔

اردو کے ایک ماہ الامتیاز و صفت کا ذکر کسی تدریجی تفصیل کے ساتھ کرنا چاہتا ہوں۔ اس زبان نے ہندوستان کی ملکی اور قومی ضرورت کو جس خوبی کے ساتھ پورا کیا ہے وہ کسی اور زبان کے حصہ میں نہیں آئی لیکن اس سلسلے کی تفاصیل ہماری موجودہ گفتگو کے دائرے سے باہر ہیں۔ نی الحال اس طبق کی مذہبی ضرورت کا ذکر کسی تدریجی تفصیل کے ساتھ کیا جاتا ہے۔ ہندوستانی مسلمانوں کی مذہبی ضرورت دراصل اس گفتگو کا اصل موضوع ہے لیکن اس سے قطع نظر اس زبان کے ذریعے دوسرے مذاہب کی ضرورتیں جتنی پوری ہوئیں وہ بڑی سیرت الکیز ہے۔ مثلاً اس زبان میں ہندو، بدھ، چین، عیسائی، جوہری دینوں و مذاہب پر مبنی وافر لٹریچر موجود ہے وہ قابل توجہ ہے اس موقع پر ڈاکٹر محمد عزیز صاحب کی قابل تدریکت کتاب کے ساتھ ڈاکٹر عبدالحق کی زیر نگرانی ترتیب دی گئی کتاب "قاموس الکتب اردو" کا حوالہ ضروری ہے جس کے آخری سو صفحات میں اسلام کے علاوہ دیگر مذاہب سے متعلق اردو کتابوں کی فہرست شامل ہے اس کا خلاصہ یہ ہے:

### عیسائیت و یہودیت:

ترجم تریت مقدس: ۱۸۔ تفاسیر: ۶۔ یہودیت: ۶۔ تراجم انجیل: ۱۱۔ تفسیر: ۹۔ عیسیت: ۵۰۔ جغرافیہ باپیل: ۳۔ عبادات: ۵۔ مزمیر: ۳۔ مذہبی نظیں: ۳۔ تعلیمات: ۱۹۔ تبلیغ ووعظ: ۱۸۔ مسیحی اخلاق: ۱۳۔ سوانح مسیح: ۱۷۔ حواریین: ۱۔ میزان وہ اکتب۔

### ہندو، چین اور بدھ مذاہب:

ترجم دید مقدس: ۸۔ تعلیمات دید: ۱۱۔ فلسفہ ویدا نت: ۱۰۔ پران: ۱۲۔ جمیعتی و ۱۵

شاستر: ۳۔ اپنہ شد: ۹۔ اخلاق: ۱۳۔ ساگر: ۱۳۔ پر کاش: ۷۔ ہندو تصور: ۷۔  
 سمرتی: ۸۔ یوگ: ۱۲۔ گیا مہاتم: ۹۔ اپدیش: ۸۔ گیتا: ۵۸۔ ہندو مت: ۱۳۹۔ دھرم: ۱۹۔ برہم چاریہ: ۳۔ مہا بھارت: ۱۸۔ گیان: ۱۶۔ کھننا: ۹۔ طامین: ۲۶۔ آریت: ۷۔  
 بدھرم: ۱۵۔ جین مت: ۲۰۔ چرت: ۱۰۔ کبیر پندرہ۔ سکھ مت: ۳۸۔ برہم بر  
 سماج: ۱۲۔ دلی سماج: ۲۔ رادھا سوامی مت: ۳ ————— میزان ۲۸ کتب  
 ظاہر ہے کہ یہ دونوں فہرستیں اس لحاظ سے مکمل نہیں ہیں کہ ان میں وہ کتابیں شامل نہیں جو  
 ایک دوسرے کی تائید اور رد میں لکھی گئی ہیں جن کی تعداد بہت زیاد ہے۔ اسی طرح دہ  
 منتشر مقائلے اور مضافات میں اس فہرست سے خارج ہیں جو مختلف رسالوں اور مبلوں میں  
 ہر زمانے میں شائع ہوتے رہے ہیں۔ اس کے باوجود یہ فہرستیں کیا لحاظ کیتیں اور کیا  
 باعتبار کیفیت موجودہ ہندوستان میں اردو کے اپنے مقام پر اگر فوجہ خواں ہوں تو  
 موجب حیرت نہ ہوگی۔

اردو زبان کی معجمہ اور خصالوں کے ایک قابل توجہ خصوصیت یہ ہے کہ اس  
 میں جتنا اسلامی ادب موجود ہے اتنا عربی و فارسی میں بھی مشکل سے مل سکے گا۔  
 عربی زبان میں چونکہ بنیادی مآخذ ہیں اس لئے اس کو نظر انداز کر سکتے ہیں مگر فارسی  
 کے ادب کا پله اردو کے مقابلے میں یقیناً ہلکا رہے گا۔ گویا اردو واضح طور پر اس مقام  
 پر پہنچ چکی ہے جہاں وہ عربی فارسی کی حلیف قرار دی جا سکتی ہے۔ اگر عربی و فارسی کی  
 تحصیل قدیم اسلامی علوم کے تائف تک رسالی کی ضامن ہے اور ترکی سے ان علوم کے  
 ذفارت کی کلید حاصل ہو جاتی ہے جو صدیوں سے ترکی کے کتاب خانوں کی زینت  
 میں تو اردو کی تحصیل علوم اسلامی کے ایسے ایسے موضوعات سے روشناس کرائے گی  
 جو سوائے ہندوستان اور اردو زبان کے اور کہیں نہیں مل سکتے۔ اردو کے علوم اسلامی  
 کی یہ بڑی اہم خصوصیت ہے۔

علوم اسلامی کے علاوہ عربی و فارسی ادبیات سے متعلق اردو زبان میں گذشتہ ۵۰۔۰  
بررسوں میں جو کچھ لکھا گیا وہ بھی قابل توجہ ہے۔ فارسی زبان و ادب کے بارے میں خصوصاً اتنا  
لکھا گیا ہے کہ خود ایران میں اتنا کام نہیں ہوا۔ اگر گذشتہ زمانے میں اہل ہند نے فارسی  
تذکرے، تاریخیں، فرہنگیں اور کتبِ قواعد لکھ کر فارسی کو مفبوط سuron پر قائم کیا تھا  
تو موجودہ دعویٰ کے ذریعے ایسا وقوع تحقیقی اور تنقیدی مواد فراہم کر دیا گیا ہے جو  
اہل ایران کے لئے رہنمائی کا کام دے سکتا ہے۔ کتابوں اور مستقل تصانیف کا کیا ذکر بعض  
اوسرینٹل کالج میگزین میں فارسی زبان و ادب سے متعلق جو موارد پیش کیا گیا ہے  
وہ موجب صد اتفاق ہے۔

یکن افسوس اس کا ہے کہ یہ کارنا می دنیا کی نظروں سے او جعل ہیں اس لئے کہ ابھی اردو  
بین الاقوامی حیثیت حاصل نہیں کر سکی ہے۔ اس کی وجہ سے یورپی مستشرقین اور عربی و فارسی  
فضلًا اردو کو ان ذخیروں سے بے خبر ہیں۔ یہ علمی جو تمام تر نادانتگی کی بنا پر ہے عام تحقیق و  
علمی معیار کو پست کرتی ہے۔ ممکن ہے جس موضوع پر لورپ یا کسی اور ملک میں تحقیق ہو  
رہی ہو اس پر ہندوستان میں پہلے ہی تحقیق ہو چکی ہو۔ اس طرح موجودہ تحقیق تضییع وقت  
کے مبتدا ف ہو گی۔ تحقیق کا اصول یہ ہے کہ کسی مسئلہ میں جہاں تک تحقیق ہو چکی ہے، وہاں  
تحقیق کو وہاں سے شروع کرنا چاہیے۔ اگر ہم اردو کی اس حیثیت کو صحیح طور پر پیش کر سکیں  
 تو ایک بڑی جماعت کو اردو کی تحصیل پر آمادہ کر سکتے ہیں۔ یورپی محقق جب علوم اسلامی  
کے شوق میں عربی فارسی کی تحصیل میں اپنی عمر کا قسمی حصہ صرف کر سکتا ہے تو کوئی وجہ نہیں  
کہ وہ اردو زبان کی تحصیل پر مائل نہ ہو۔ اس طرح کا اقدام ایک طرف تو علمی معیار کی بلندی  
کا ضامن ہو گا، دوسری طرف اردو کی مقبولیت کی صورت پیدا ہو گی۔ یورپی اور دوسرے  
ملکوں میں جہاں علوم اسلامی کے شالائقین ہیں، اردو مقبول ہو گی اور کچھ ہی دنوں میں یہ زبان  
عربی و فارسی کے دو شبد و شی دوسری درس گاہوں میں اپنا مقام پیدا کرے گی۔

اُردو سے بیرون ہند کے لوگ کتنے ناقف ہیں اس کا اندازہ ایک واقعہ سے ہو سکے گا یہ بات عرض کی جا چکی ہے کہ فارسی ادب و زبان سے متعلق جتنا تحقیقی اور تنقیدی مواد گذشتہ ہے۔ برسوں میں اُردو میں جمع ہو چکا ہے اس کا پلہ شاید فارسی سے بھاری ہو گا۔ اس کے باوجود اسی دور کے سب سے نامور ایرانی تحقیق مرزا محمد بن عبد الوہاب قزوینی نے جنکی زندگی کا بیشتر حصہ لیا ہے میں فارسی کے مسائل کی تحقیق و تدقیق میں بسرا ہوا حسب ذیل بیان میں اُردو زبان کے بارے میں جس طرح انہمار خیال کیا ہے وہ عبرت خیز نہیں تو مضحکہ انگریز ضرور ہے :

”اگر فناد اور بر بادی کے اس یا جو ج و ما جو ج کے خلاف ایک سد ن تیار کیا گیا تو زیادہ عرصہ نہ گزرنے پائے گا کہ سعدی و حافظ کی زبان نارسی ایک ایسی مخلوط زبان سے بدل جائی گی جو مختلفۃ الحقائق اور غیر متناسب الاجزاء سے مرکب ہو گی جیسے کہ ہندوستان کی اُردو اور الجماڑی کی عربی ہے۔“

ظاہر ہے جو شخص اُردو کو مختلف الحقائق اور غیر متناسب الاجزاء سے مرکب بتاتا ہے وہ اس کی حقیقت سے کتنا واقف ہو گا اور اس سے اس زبان میں فارسی کے مواد سے شناسائی کی کیا توقع کی جاسکتی ہے۔ اس کا واضح نتیجہ ان کے علمی کاموں کے معیار کی پستی کے علاوہ کیا ہو گا۔ اس سلسلے میں بھی دو مثالیں پیش کرنا چاہوں گا۔

ڈاکٹر عبدالغیثم تریپ اور دوسرے فضلا رتے اور چند سالوں میں بڑے شدید مدد سے یہ ثابت کرنے کی کوشش کی ہے کہ مشنوی ”یوسف زیبنا“ فردوسی کی تصنیف نہیں ہے۔ ان بزرگوں سے بہت پہلے ہمارے ملک کے ماینائز محقق پروفیسر محمود خیرانی اس موضوع پر ایسا محققانہ اور عالمانہ مقالہ لکھ چکے تھے جس کے سامنے ایرانیوں کے استدلال کمزوفہ اور غیر ضروری ہیں۔ پروفیسر خیرانی ہی نے دیوان انوری میں تاج الدین رزیہ کے کلام کے الحاق کی طرف سب سے پہلے لوگوں کو آج سے مدقوق ہے متوجہ کیا۔ انہوں نے جو کچھ لکھا اُردو میں لکھا۔ ایرانی ادبیوں کو خبر نہیں اور آج دیوان انوری کا جو سخن پروفیسر نفیسی جیسے ناضل

کے اختناء سے شائع ہوا اس میں تاج الدین ریزہ کا خاص احکام شامل ہے۔ غرض اردو سے  
واقفیت کی بدولت تحقیق کا معیار یقیناً بلند ہو گا۔

ہندوستان میں اردو میں جو کچھ موارد اسلامی علوم اور عربی فارسی ادب و زبان سے  
متعلق موجود ہے اس کی تھی آپ کو ہندوستان کی تاریخ اور تہذیب کے معتبر شواہین  
گو۔ مسلمانوں کے قیام حکومت کے ساتھ ہی ہندوستان اسلامی علوم کا بڑا مرکز بھی تھا۔ لاہور،  
ملانا، دہلی، مکھڑا، مراکنہ ایسے نئے جہاں ہندوستان اور بیرمن ہند کے علماء  
فضلاء علوم کی تحقیق و تدقيق میں معروف ہوتے۔ یہ روایت صدیوں تک قائم رہی۔ اسی  
وجہ سے دری بودا راسلطنت تھا۔ اس نے علمی اور تہذیبی ترقی کے اعتبار سے بغداد  
اور قسطنطینیہ کو بھی دعویٰ کر دیا۔ رفتہ رفتہ ہندوستان کے مختلف حصوں میں نئے مراکن قائم  
ہوتے گئے۔ مثلاً شمالی ہند میں آگرہ، پٹنس، لکھنؤ وغیرہ اور جنوبی ہند میں بیدار، گلگت گھر،  
بیجاپور، احمدنگر، گول کنڈہ اور حیدر آباد وغیرہ۔ ظاہر ہے علوم اسلامی سے متعلق ان مقامات  
پر جو کام ہوتا تھا اس کی زبان فارسی تھی۔

ہندوستان میں گذشتہ چھو سال میں تصنیف کا تمام تر کام فارسی میں ہوتا رہا۔  
اسلامی علوم اس سے مستثنی نہ تھے۔ جب فارسی کا زوال ہوا شروع ہوا اور اس کی جگہ  
ایک نئی زبان اردو وجود میں آئی تو علوم اسلامی کی اجراہ داری اسی کے حصے میں آئی۔  
ابتداء میں یہ نوزاں کہہ زبان اس قابلِ ذمّتی کی کہ اس میں علمی مسائل بیان ہوتے یہکی رفتہ  
رفتہ یہ اس قابل ہو گئی کہ اس میں ہر طرح کے مسائل اسی صفاتی، زور اور جوش کے ساتھ  
اوہ ہونے لگے جس طرح فارسی میں ہوتے تھے۔ اب ہندوستانی علماء نے اسی زبان کو اپنے  
انہار خیال کا ذریعہ قرار دیا۔ پرانے تہذیبی اور علمی مراکن بھی بدل گئے اور زمانے کے بدلے  
ہوئے تھاںوں کے مقابلہ ہندوستانی مسلمانوں نے نئے نئے ادارے قائم کئے جن میں  
دارالعلوم فرنگی محل لکھنؤ، دارالعلوم دیوبند، مسلم یونیورسٹی علی گڑھ، ندوۃ العلماء لکھنؤ

جامعہ قوانینہ حیدر آباد، جامعہ طیہہ اسلامیہ خصوصیت سے تابیل ذکر ہیں۔ ان اداروں میں سوائے مسلم یونیورسٹی علی گڑھ کے سب یہ ذریعہ تعلیم اور دعما۔ مسلم یونیورسٹی میں بھی علوم اسلامی کی تربیت اور ترقی کی جاتی رہی۔ بہر حال اب ہندوستان میں علوم اسلامی کی واحد امارة دار اردو ہے۔ اس نے فارسی کی ساری قدیم رہنمائیں برقرار رکھی ہیں اور اسی بنابر ان علوم کے خزانہ کی کلید اسی کے پاس ہے۔

ہندوستان ایک وسیع ملک ہے جس میں مختلف مذاہب، اللئے اور رنگ و نسل کے لوگ آباد ہیں۔ یہاں کی مخصوص ملکی خصوصیت کا اثر مسلمانوں کے طرز فکر پر بہت گہرا ہے۔ اس فرق کے باوجود یہ بات واضح ہے کہ ہندوستانی مسلمانوں کی تفکیر اسلام بیرون ہند کے مسلمانوں سے کسی طرح کم تر نہ تھی مسلمانوں کی ذہنی سطح کو بلند رکھنے کے بھی متعدد اسباب موجود تھے۔ مبلغ اور اسباب کے ایک بڑی بات یہ تھی کہ ہندوستان خود ایک بڑی تہذیب اور قدیم علوم کا گھوارہ تھا جس میں علوم عقلی کو بڑی اہمیت حاصل تھی۔ مسلمان جب اس سر زمین میں آباد ہوتے تو انہیں ہندوستان کی اس امتیازی خصوصیت کا کچھ حصہ ملا۔ علاوہ بری ہندوستان دوسرے اسلامی ممالک سے پہلے بورپ سے آشنا ہوا اور یورپی علوم اور افکار کی شناسائی اس کے نکروفہم کو بلند اور وسیع تر کرنے میں نہایت درجہ معین ہوئی۔ کون نہیں جانتا کہ ڈاکٹر محمد اقبال جو فکری اعتبار سے تمام عالم میں منفرد تھے یورپی افکار و علوم کے کیسے رمز شناس بتتے۔ ان کی تحریروں میں ہندی اور یورپی افکار کا ایسا سحسین امتیاز ہے جو شاید اس دور کے کسی اور فکر میں نہیں مل سکتا۔ اس سے واضح ہو جاتا ہے کہ ہندوستانی مسلمان اپنے تفہیم اسلامی میں علاوہ عرب و ایران سے کسی طبع پرچے نہیں۔ یہی وجہ ہے کہ انہوں نے اسلام کے متعلق جو کچھ لکھا ہے اس میں ٹراوzen ہے۔

ہندوستان کے مسلمانوں کے کچھ مخصوص مسائل تھے جو بیرون ہند کے مسلمانوں سے بڑی

حد تک اگل تھے۔ مثلاً آشی ٹری لعدا کہیں اور نہ تھی۔ ان میں مختلف عقائد اور فرقوں کے لئے جن میں اختلاف اور اتحاد تھا۔ ان دونوں کے گرد ہندوؤں کی ٹری اکثریت تھی۔ ان کا اپنا مذہب اور اپنی تہذیب تھی۔ چنانچہ اکثر ہندوؤں اور مسلمانوں کے درمیان اختلاف اور جگہ میں ہوتے۔ دیسے یہ اختلاف خواہ مسلمانوں کے مختلف فرقوں کے درمیان ہوں یا ہندوؤں اور مسلمانوں کے درمیان، ہر زمانے میں کم و بیش موجود تھے۔ لیکن جب برطانیہ نے ہندوستان پر اپنی حکومت قائم کی تو حکومت کے استحکام کے لئے اس سے اختلاف کو ہوا دی۔ جس کے نتیجے میں ایک طرف تو ہندوؤں اور مسلمانوں میں اور دوسری طرف مسلمانوں کے اپنے فرقوں کے درمیان شدید قسم کے نزاع اٹھ کھڑے ہوئے۔ شیعہ سنی ایک دوسرے کے دشمن ہو گئے، حنفیت اور وہابیت کا فتنہ اٹھ کھڑا ہوا، دینہندی اور بریلوی جگہ کے کی بنیاد ٹری، قادریانی اور غیر قادریانی دست و گریبان ہونے لگے، مسلمانوں اور عیسائیوں کے مناظرے چھڑ گئے، آریہ سماجی اور مسلمان ایک دوسرے سے مکرانے لگے۔ غرض، ۵۸۰ کے بعد ہندوستان ہر قسم کے مذہبی اختلافات کی آماج گاہ رکھن گیا۔ یہی اختلافات تفہیم کے بعد کے روح فرسا واقعات کی خلکی میں نمودار ہوئے۔

ان مذہبی اختلافات سے متعلق اردو میں خاصاً مواد موجود ہے۔ ظاہر ہے اختلافی مسائل پر لکھنے والوں میں عموماً توازن کم ہوتا ہے وہ فریق ثانی کے جذبات کا مشکل احترام کرتے ہیں، اور اس کے دلائل کے وزن کو کرنے کی کوشش کرتے رہتے ہیں۔ لیکن انہی میں کبھی کوئی معقول آدمی بھی نکل آتا ہے جس کی تحریر میں سمجھی گی، معقولیت اور وزن ہوتا ہے۔ اس لئے اردو کے ان مختلف نیہ مواد میں وقیع اور قابل توجہ تباہیں بھی مل جائیں گی۔ علاوہ بریں اس ضمن میں جو موضوعات زیر بحث آئے ہیں وہ اہم اور فلسفیات و عالمانہ میں اور یہ بھی حقیقت ہے کہ ان موضوعات پر ہندوستان کے علاوہ شاید اور کہیں کچھ نہ مل سکے۔ اگر کچھ دستیاب ہوا تو وہ معیاری اور قابل توجہ نہ ہو گا۔ اردو کے اسلامی علوم کی یہی

خصوصیت اس کفاری دعویٰ ادب سے متاذکری ہے۔ ذیل میں بعض اختلافی مسائل و موضوعات کا ذکر کیا جاتا ہے :

شیعہ سنی آویزش :

مسلمانوں کے دو طرفے فرقے سنی اور شیعہ ہیں۔ ہندوستان میں شیعوں کا غلبہ مغلیہ دور سے شروع ہوتا ہے۔ شیعہ باوجود قلت تعداد کے تمدنی اور سیاسی برتری کی وجہ سے فلسفے متاز اور اثر انداز رہے ہیں۔ اسی بنا پر ان دونوں فرقوں میں برابر آویزش بھی رہی۔ زبان اور حصہ نے جب لکھنؤ میں ایک آزاد حکومت قائم کر لی تو اس سے شیعوں کو بڑا دروغ حاصل ہوا۔ لکھنؤ اس کا بڑا مرکز قرار پایا۔ اُردو کا بھی یہ بڑا ہم مرکز تھا۔ چنانچہ شیعوں سنیوں کے اختلافات سے متعلق وافر مواد اردو میں جمع ہو گیا۔ اور اس سلسلے میں ہن م موضوعات پر کتابیں لکھی گئی، میں ان میں خلافت، امامت، بہوت و امامت، عظمت صحابہ، خلفائے چہار گانہ، مقام اہل بیت اہل بیت، خلافت حضرت علی، حضرت علی و مسی اللہ، شہادت حضرت عثمان، اختلاف حضرت علی و حضرت معاویہ، باغ فدک، عثمان ذوالنورین، واقعہ کربلا وغیرہ خصوصیت سے قابل ذکر ہیں۔ ان موضوعات اور دوسرے متعلقہ مباحث پر اردو میں جتنا مواد ہے آنا کسی اور زبان میں نہیں۔ حقی کہ ایران بھی اس سے پہچھے ہے۔ وہاں سنی تقریباً مفقود ہو چکے ہتھے۔ آویزش اور مقابلے کا کوئی سوال نہیں تھا، اس بنا پر وہاں یہ طرف نظری پیش ہوا ہے جس میں شدت اور تلمذی ہے۔ ہندوستان میں خواہ شیعہ کی طرف سے کوئی چیز لکھی گئی یا سنی کی طرف سے دونوں میں زور استدلال موجود ہے۔ ان کو خف مخنا کہ اگر ان کے دلائل کمزور ہوں گے تو فرقہ ثانی اس تحریر کے پرچھے اڑادے گا۔ اس اندیشئی نے مصنفین کے معیار تحریر کو برقرار رکھا۔ اگرچہ بعض تحریروں میں اعتدال سے انحراف ہتا ہے میکن معقول اور معتدل ادب کی بھی کمی نہیں۔ مختصر یہ کہ ان تحریروں کے مطالعے کے بغیر کوئی جامع کتاب ان موضوعات پر لکھی نہیں جا سکتی۔ ڈاکٹر عبدالحق مرعوم کی فہرست میں اس سلسلے کی، م۔ کتابوں کا نام درج ہے۔

## قادیانی وغیر قادریانی اختلاف :

مرزا غلام احمد قادریانی کے پیرو قادریانی اور راحمدی کہلاتے ہیں۔ مرزا صاحب خود پرے پائے کے مصنف تھے، انہوں نے اپنے دعویٰ کی تائید میں متعدد کتابیں لکھیں۔ ان کے علاوہ میں مرزا بشیر الدین محمود احمد نے بھی بہت سی کتابیں تصنیف کیں۔ "قاموس الکتب" میں ان کی ۳۵ کتابیں اور مرزا غلام احمد کی ۲۸ کتابیں مذکور ہیں۔ کتابوں کی تعداد اور ان کے موضوعات سے ان دو لوگوں حضرات کے مرتبے کا اندازہ ہو سکتا ہے۔ ایک طرف مرزا صاحب اور ان کے پیرو قادریانی کی تصمیلیں میں زور قلم دکھارہے تھے تو دوسری طرف عام علمائے اسلام نے ان کی رو میں بڑا حماذ فاقہ کر رکھا تھا اور ان کی طرف سے متعدد کتابیں شائع ہو رہی تھیں۔ ان کے موضوعات حقیقت بحث، مسئلہ ختم بحث، تہذیب شرعی وغیر شرعی، سیع موعود، تعلییب سیع قسم کے نازک اور بنیادی مسائل تھے۔ ان سے متعلق قدیم زمانے میں بھی یکجا مواد نہیں ٹلے گا۔ اس لئے اردو کے اس سلسلے کے مواد کی بڑی اہمیت ہے اور جو کام ان مواد کو نظر انداز کر کے ہو گا وہ یقیناً تشدیز رہے گا۔ ظاہر ہے ہندوستان کے علاوہ جہاں بھی ان موضوعات پر کام ہو گا وہاں کے لوگوں کو اردو سے ناواقف ہونے کی بنا پر اس مواد سے استفادہ کی کوئی صورت نہیں ہوگی۔ "قاموس الکتب" میں اس سلسلے کی ۳۵ کتابیں درج ہیں۔

## فرقہ دہلی وغیرہ دہلی :

دہلی دو طرح کے ہیں ایک سیاسی دوسرے مذہبی۔ سیاسی دہلی وہ ہیں جنہوں نے انگریزوں کے خلاف انگریزی صدی کے اوائل کے بعد بڑا حماذ فاقہ کر لیا تھا۔ ان میں سید احمد شہید اور شاہ اسماعیل شہید کی شخصیتیں نہایت ممتاز ہیں۔ یہ بزرگ تحریک آزادی کے پڑے علمبردار اور مجاہد تھے اور ۱۸۵۷ء کی تحریک سے قبل انہوں نے انگریزوں سے جس طرح ٹکر لی وہ تحریک آزادی کی تاریخ میں ہمیشہ یاد رکھی جائے گی۔ ان حضرات کو عوام میں بذریعہ اور ان سے عوام کو بدلن کرنے کی خرض سے اس تحریک کو انگریزوں نے دہلی تحریک کے نام سے موسوم کر دیا۔ اس تحریک سے متعلق کئی نہایت بڑی عالماء اور محققانہ کتابیں لکھی جا چکی ہیں

در اسے صرف اس لفاظ سے اسلامی ادب میں جگہ مل سکے گی کہ ان بزرگوں کا مقصد ہندوستان  
یا ایک عادل مسلم حکومت کا قیام تھا۔ ان میں بیشتر میں تھے جو تقلید شخصی کے تالیں ذہرتے کی  
جسے غیر مقلدہ کہلاتے تھے۔ مگر تو نکل ان کا رحمان سیاست کی طرف تھا اس لئے ان کو مندی  
ہابی یا غیر مقلدہ سے الگ سمجھا جا سکتا ہے۔ یہ آخر الذکر جماعت صرف تقلید شخصی کی نظری کرتی  
ہے۔ پونکہ ہندوستان میں مقلدین کی بھاری اکثریت ہے اس لئے دعویں میں اختلاف ناگزیر  
ہو گیا۔ چنانچہ دعویں فرقے نے اپنے اپنے دعویں کی تصدیق میں کتابیں تصنیف کیں۔ غیر وہابی،  
وہابیوں یعنی غیر مقلدوں پر صرف یہ الزام رکھتا کہ یہ رج امر اربعہ کی اتنی تعظیم نہیں کرتے  
بتنی کے وہ مستحق تھے۔ غیر مقلدین ان کے متعلق کہتے کہ ان میں بدعت پیدا ہو گئی ہے۔ غرض تقلید شخصی  
بیسے نازک سائل پر طفین کے بڑے بڑے لوگوں نے انہمار خیال کیا ہے جو منہا یت و قیمع اور  
قابل مطالعہ ہے۔ یہ سارے کام سارا معاوادار دوہی میں ہے۔ ان موضوعات سے دلپیش رکھنے والے  
لواردو کے ان ذخائر سے استفادہ ناگزیر ہو گا۔ قاموس الکتب میں اس سلسلے کی ۲۱۶ کتابیں  
درستہ ہیں۔

### دیوبندی و دہلیوی فرقے:

حنفیوں کے دو بڑے فرقے ہی ہیں۔ دعویں میں کوئی بیانیادی اور اصولی اختلاف نہیں۔ صرف  
چند فروعی اختلاف ہیں جن کو آنا طولی دیا گیا ہے کہ انہیں اصولی اختلاف قرار دے دیا ہے۔  
موضوعات: بدعت، میلاد یا قیام میلاد، زیارت، فاتحہ اور دوسرے رسم ہیں۔ چونکہ  
ان کے موضوعات اتنے اہم نہ تھے اس لئے ان کتابوں کا انداز سخن عالمانہ و محققانہ نہیں ہے۔  
اس سلسلے میں بڑی کتابیں بھی کم ہیں۔ چھوٹے چھوٹے رسالوں کی بہتیات ہے جن میں فرقہ تھانی  
پر رکیک محتلے کئے گئے ہیں۔ اس تحریک کا تعلق خواص سے زیادہ عوام سے ہو گیا اس لئے  
اکثر کتابیں عوامی اور عامیانہ بدباطت سے پڑتیں۔ البتہ بعض کتابیں جو مستند علماء کی ہیں  
جن کی تجدید کم ہے، بہت مفید اور درخور توجہ ہیں۔ بہر حال وہی چند تصنیف ہیں جن پر انہوں

ادب بجا طور پر فخر کر سکتا ہے اور وہی مطالعہ کے لائق بھی ہیں۔

### فرقہ مہدویہ :

سید محمد جون پوری جو اس فرقے کے بانی ہیں، جوں پور کے رہنے والے تھے لیکن ان کا مذہب دکن میں بہت رائج ہوا۔ چنانچہ کچھ دنوں تو احمد نگر کا سرکاری مذہب بھی رہ چکا تھا۔ دیکھ دکن کے مختلف حصول میں اس فرقے کے لوگ مل جائیں گے۔ بعد میں اس مذہب کی بعض اصول کتابیں اردو میں بھی لکھی گئیں۔ اس فرقہ کے خلاف اردو میں تصانیف بہت کم ہیں۔ مہدوی ادب جو اردو میں ہے اس میں دوسرے اسلامی فرقوں سے چھپر چھاڑنہیں ہے۔ اس سلسلے کی بعض کتابیں ابھی قلمی شکل میں ہیں جو اس کے مانندے والوں کے پاس محفوظ ہیں۔ مہدویوں نے سید محمد جون پوری کو مہدی موعود قرار دیا تھا، اس لئے ان کی تحریروں میں ”مہدی موعود“، ”شیخ موعود“ وغیرہ مسائل کی بحث طبقی ہے۔ بہر حال مختصر ادب ہونے کے باوجود نظر انداز کر دینے کے قابل نہیں۔

### ارباب عقل یعنی متكلمین :

اس جماعت کو کسی نام سے یاد کیجئے متكلمین کہئے معتبر لہ کہئے، ارباب عقل دار باب فلسفہ کہئے، مسلمانوں میں یہ لوگ ابتداء ہی سے موجود تھے۔ جو مذہبی امور میں عقل کی برتری کے قائل تھے۔ وہ ہر اسلامی معلمے کو عقل سے پر کھتتا۔ اس لئے ان کے میہاں فلسفیات موسلاکی اور معنی آفرینشی پائی جاتی ہے۔ ان کا موضوع فکر عرب کے مذاق کے موافق نہ تھا، یہ بیشتر عجمی ذہن ہے، عربوں کا میدان عمل اور ان حضرات کافک، بہر حال فالص علی اعتبر سے ان موضوعات کی بڑی اہمیت ہے۔ وہ موضوعات اس طرح کے تھے:

نجیسم خداوندی، صفت و ذات خداوندی، عدل، جبر و افتخار، فلسفہ قرآن، امکان کذب، معراج جسمانی و روحانی، تصور بہشت و دوزخ وغیرہ۔  
فی نفسہ یہ بڑے جاذب توجہ موضوعات ہیں۔ اردو میں ان پر کافی پاہماگی

ہے۔ اگرچہ قطعی طور پر نہیں کہا جاسکتا کہ اُردو کی کتابیں عربی و فارسی کے مقابلے میں کس پانے کی ہیں، لیکن ان کتابوں کی کثرت، ان موضوعات کی ت McBولیت کی دلیل ہے۔ بیرونی عالم اگرچہ یہ غالباً ہندوستانی موضوع نہیں پھر بھی علمائے ہند کی اس سلسلے کی کوشش نظر انداز نہیں کی جاسکتی۔ "تمامون الحکم" میں اس موضوع پر ۳۵۵ کتابیں درج ہیں۔

### ارباب حدیث و منکرین حدیث :

حدیث کی تحقیق و تلقین جو خود آنحضرت صلی اللہ علیہ وآلہ وسلم کے ساتھ غیر معقول شفف کا نتیجہ ہے، مختلف فزون کی موجود ہے۔ روایہ کا سلسلہ اور علم اصحاب الرجال صرف حدیث کی تحقیق کے جذبے سے پیدا ہوا اور یہ علم ایسا ہمیشہ بالاشان ہے جس کی مثال کہیں اور نہیں مل سکتی۔ میرے زدیک کمزور سے کمزور حدیث کے سلسلے میں جو حقائق ملتے ہیں وہ دنیا کے بڑے بڑے مستند ماقومات میں نظر نہیں آتے۔ میری مراد یہ ہے کہ جو حدیث بیان ہوئی ہے اس کا کوئی نہ کوئی راوی ضرور ہے اور وہ راوی ایسا ہے جس کا حال آج بھی محفوظ ہے۔ بعض اوقات کمزور حدیث بھی کئی روایہ سے نقل ہوئی ہے۔ آپ ذرا آج سے ہزار ڈیڑھ ہزار سال کے کسی واقعے کر لیں، ہم عمر اور معتبر شہادت جو اس وقت تک کسی نہ کسی شکل میں باقی ہو، اس کے ملنے کا سیکا ذکر، سو دو سو برس بعد کی کوئی معتبر شہادت میسر نہیں آتی اور ہم محض ثہرت عام کی بنابر اس واقعے پر یقین کامل رکھتے ہیں۔ لیکن اگر آپ کمزور ترین حدیث سے اس واقعے کا مقابلہ دیانت داری سے کریں تو آپ جس بات پر یعنی قطعی رکھتے ہیں وہ اس حدیث کے پیش نظر بے حقیقت نظر آئے گی۔ لیکن اس کے باوجود خود مسلمانوں میں ایک طبقہ ایسا ہے جو حدیث کی حقانیت کا منکر ہے۔ یہاں اہل حدیث کی حیات میں کچھ نہیں کہنا ہے لیکن یہ بات قابل ذکر ضرور ہے کہ یہ حضرات حدیث کے متعلق ایک ایسا قطعی معیار قائم کرنا چاہتے ہیں جو حقیقت

کامل کو جسا سکے۔ بہر حال منکرین حدیث نے حدیث کے ابطال میں اور ارباب حدیث نے اس کے احراق میں بڑے بڑے کمال دکھائے ہیں۔ چونکہ موضوع نہایت عالمانہ ہے اس لئے اس سلسلے کی کتابوں میں استدلال کا طرز بھی عالمانہ اور محققانہ ہے۔ یہی وجہ ہے کہ تب میں بڑی معیاری ہیں۔ موجودہ دور میں خصوصاً پنجاب میں اس سلسلے میں کافی لکھا گیا ہے اور جو لکھا گیا ہے وہ سب اردو میں ہے۔ اس اعتبار سے اردو کا دامن وسیع ہو گیا ہے۔ جو ان موضوعات سے دلچسپی رکھتے ہیں ان کے لئے اس سلسلے کی اردو کتابوں کا مطالعہ ناجائز ہے۔ اردو میں جو مواد ہے وہ یقیناً عربی و فارسی سے زیادہ ہے گو عربی میں اس سلسلے کے بعض و قسم مآخذ میں۔

### آریائی مناظرے:

ہندوستان کے آریہ سماجیوں اور مسلمانوں کے بڑے مذہبی مناظرے ہوئے اور دونوں نے اپنے نقطہ باقاعدے نظر اردو میں پیش کئے۔ آریہ سماجیوں کا مرکز لاہور تھا جہاں اردو کا بڑا جرجا تھا۔ اس بنابر مناظرے اور مقابلے کی زبان اردو ہی قرار پائی۔ اردو میں اس سلسلے کا کافی مواد ملتا ہے۔ لیکن اس میں انتہا پسندی ضرور ہے۔ اس طرح کے مناظروں کے اہم موضوعات وعدایت درسالت، تفسیریں قرآن، ختم نبوت، عقیدہ قیامت، مسئلہ تناشوخ وغیرہ تھے۔ ظاہر ہے کہ یہ موضوعات نہایت فلسفیانہ تھے اور اس بنابر بہت اہم ہیں۔ اور لکھنے والوں نے بھی مفہوم استدلال سے اپنے نقطہ نظر کی تصدیق کرنے کی کوشش کی ہے۔ ”تاموس الکتب“ میں اس سلسلے کی ۱۱۱ کتابوں کا ذکر ہے۔ ظاہر ہے اس سلسلے کا کوئی مطالعہ ان کتابوں کو غائر نظر سے دیکھے بغیر مکمل اور اطمینان بخش نہیں ہو سکتا۔ یہ موضوع غالباً ہندوستانی ہے اور اس میں ہندوستانی نقطہ نظر دونوں فریق کی کتابوں میں موجود ہے۔

## عیسائی اور مسلمان :

ہندوستان میں عیسائی مذہب کی تبلیغ و ترویج مشنریوں کے ذریعے ہوتے  
منبوط و نظم کے تحت ہوتی رہی۔ جب ان کی تبلیغ کا رخ مسلمانوں کی طرف ہوا تو علماء  
نے روک ٹوک کی۔ اس نتیجے میں فرقین میں مناظرے ہوئے۔ ان تحریری اور تقریری  
مناظروں اور مقابلوں کے موضوعات مسئلہ ختم نبوت۔ تنزیل قرآن، تحریف انجیل  
استشهاد نبوت خاتم المرسلین از توراة و انجیل، تصلیب و شلیث وغیرہ تھے۔  
موضوعات کی اہمیت کی وجہ سے اس سلسلے کی کتابیں کافی تابل توجہ ہیں، انگریزی  
اور دوسری زبانوں میں عیسائیت اور اسلام کے بارے میں کافی ذخیرہ مل جائے گا  
مگر ان اختلافی مسائل پر جتنا مواد اردو میں موجود ہے کسی زبان میں نہ ہو گا۔ اور  
عربی و فارسی تو ان موضوعات سے بکسر فالی ہیں۔ یہ ہندوستان کا خاص مسئلہ  
ہتا، اس لئے پہاں اس سلسلے کی کتابیں لکھن گئیں۔ "قاموس الکتب" میں ۳۲۲ کتابیں  
کا نام درج ہے جو متعلقہ موضوعات پر تحریر ہوئی ہیں۔

## تصوف :

اسلام کی تبلیغ میں جو طریقہ کار سب سے زیادہ مؤثر ثابت ہوا وہ تصوف کا تھا۔  
ہندوستان میں سب سے زیادہ صوفیوں کی وجہ سے اسلامی پہنچام عام ہوا۔ تصوف  
ہندوستانی مذاہج کے لئے نہایت سازگار تھا اس لئے کہ ہندو مذہب میں وک دینا  
ایک اہم مذہبی فلسفہ تھا اور صوفیوں کی زندگی تارک الدنیا کی سی ہوتی تھی۔ اس لئے  
ہندوستان کے باشندے ان کی طرف پہنچنے کچھ بڑھ کر چلے آتے۔ ان صوفیوں کی زندگی میں  
برکشش تھی وہ محتاج بیان نہیں ہے۔ بنی نویں کی خدمت اور ان سے محبت ان  
کا اہم مشغله تھا۔ اپنی زندگی اور طریقہ تعلیم سے حضرات صوفیہ اسلامی پہنچام ہندوستان  
کے گوشے گوشے میں پھیلا رہے تھے۔ ظاہر ہے ان حضرات کے مخاطب خواص سے زیادہ

عوام تھے اس لئے انہوں نے اپنے وعظ یہاں کی زبانوں میں دیئے ہوں گے۔ یہاں وجہ ہے کہ اردو کے ابتدائی نمونے انہی صوفی بزرگوں کے مکالمات میں مل جاتے ہیں۔ ہندوستان کے جس حصہ میں یہ بزرگ گئے وہاں کی زبان سے ان کی شناسائی کا پتا چلتا ہے۔ بعض صوفی بزرگوں کا خیال ہے کہ مقامی بولی یا ہندی تصور کی تعلیمات کے لئے نہایت سازگار ہے۔ ہم یہاں پر حضرت سید گیسو دراز کا ایک قول نقل کرنے پر اکتفا کریں گے :

در روز جمعہ ۱۹ رمضان ۱۴۰۲ھ کو ایک مرید نے عرضداشت کی: ”چہ سبب است کہ البتہ ذوق صوفیاں در ہندوی بیشتر باشد، و در صوت و غزل و قول آن چنان نیست“ آپ نے فرمایا: در صریک خاصہ از آن اوست کہ در درگری نیست اما ہندوی بیشتر زم و مروق می باشد و سخن کشادہ گفتہ می شود و آہنگ برونق او زم مروق می باشد و گری کانند داشارت۔ بخراہی و عجز و انکساری کند بضرورت مرد صوفی از آنجا بیشتر میں باشد..... نازکی ولطافت داشارت بمعالمی دیگر باشد کہ جزو ہندوی نتوان گفت و ایں تجھ پر معلوم گردد۔

ان وجہ سے اردو کی ابتدائی نشوونما میں ان بزرگوں کا خاص ہامتر رہا ہے۔ جس کا میں ثبوت ڈاکٹر عبدالحق کا اسی عنوان کا رسالہ فراہم کرتا ہے۔ بعد کے صوفیوں نے اردو ہی کو اپنے وعظ و نصائح کے لئے منتخب کیا اور اسی میں تصنیف و تالیف کرنے لگے۔ ابتدائی صوفیانہ رنگ کی نظم و نثر کی سینکڑوں مثالیں دکنی اردو میں ملتی ہیں جن میں سے اکثر چھپ بھی گئی ہیں۔ یہ بھی تاریخ ادب اردو کا ایک اہم واقعہ ہے کہ اس کی ہمیں نشری تصنیف ”مراجع العاشقین“ پر جو سید گیسو دراز کی طرف منسوب کی جاتی ہے۔ اگرچہ یہ انتساب کافی مضبوط قرائن کی بنیاد پر نہیں پھر بھی چونکہ سید صاحب کامیلان اردو کی طرف مقا، یہ کوئی بعید از قیاس بات نہیں کہ ان کی کوئی تصنیف اردو زبان میں مل جائے۔

اُردو کی زندگی کی ایک بڑی مدت دکن میں گذر جاتے کے بعد اس کا مستقر شمالی ہند قرار پاتا ہے۔ یہاں بھی اس زبان نے اپنی روایت قائم رکھی اور صوفی بزرگوں کے ہامتوں پر وان چڑھتی رہی۔ یہ ضرور ہے کہ یہاں صوفیوں کے علاوہ اور دوسرے حضرات نے بھی تصنیف و تالیف کا سلسلہ اسی زبان میں جاری کیا برخلاف دکن کے جہاں کی بیشتر ابتدائی تصنیف صوفیا نہ اور اخلاقی رنگ کی ہیں۔

ان اسباب کی بنابر اردو کی ترقی کی ایک اور صورت صوفیہ کی کوشش کی شکل میں نکل آئی اور رفتہ رفتہ اس میں سیکڑوں صوفیا نہ کتب میں لکھی گئیں جن میں سے بعض میں تصوف کے متعلق یقیناً نہیں اور قابل توجہ باتیں مل جائیں گی۔ اور ادصر چند برسوں میں تصوف پر بعض فضلا رنے الیس معرکہ آرا کتابیں لکھی ہیں جن کی مثال فارسی میں نہ ملے گی۔ میرے دوست پروفیسر غلیق احمد نظامی کی تاریخ مصالحہ چشت، بعض اعتبار سے شاید اس موضوع پر سب سے بہتر کتاب ثابت ہو جس کی مثال کسی اور زبان میں مشکل ہی سے دستیاب ہو سکے گی۔ قاموس الکتب میں ۱۹ صوفیا نہ کتابوں کی فہرست درج ہے۔

اس کے ساتھ اس حقیقت کا اعتراف کرنا ناگزیر ہے کہ قدیم زمانے سے تصور کا جو سرمایہ اردو میں ہے اس میں کوئی بڑا امتیازی کارنامہ شامل نہیں۔ دراصل یہ سارے پندوں مصالحہ اور وعظوں و تبلیغ کے مجموعے ہیں جن میں بڑے مسائل اور عالمانہ طرز استدلال کا فقدان ہے۔ اس اعتبار سے اردو کا صوفیا نہ سرمایہ فارسی کے مقابلے میں ہلکا ہے۔ لیکن بیسوی صدی کے تنقیدی اور تحقیقی سرمائے میں جن میں بیشتر طویل مقالات اور چند کتابیں ہیں کافی محققانہ اور قابل توجہ مواد فراہم ہو گیا ہے۔

سطور بالا میں جو کچھ عرض کیا گیا ہے اس سے یہ ظاہر کرنا مقصود ہے کہ ہندوستان کا اسلامی ااردو ادب بعض خصائص کے اعتبار سے بیرون ہند کے اسلامی ادب سے منفرد ہے۔ اور اس ادب کا یہ امتیاز اس کے اپنے ملک کے جغرافی، سیاسی اور مذہبی

حالات کا مرہون منت ہے۔ یہ حالات کسی دوسرے اسلامی ملک میں نہ تھے، اس بنا پر دنیا کے اسلامی ادب میں یہ خصائص نہ پیدا ہو سکے۔ چنانچہ جیسا کہ اور پر بیان کیا جا چکا ہے اسلامی ادب کے ساتھ ہمارا یہ ادب فالصلح ہندوستان کی پیداوار ہے اور اس ملک کی گھری چھاپ اس پر موجود ہے۔ تاویانی مذہب سے متعلق کوئی کتاب ہو یا مہدوی فرقہ سے، آریہ سماج کے رد میں کوئی کتاب ہو یا عیسائیت کے، سب ہندوستان سے متعلق تھے اور یہ سب ہندوستانی ادب ہو گا۔

اوپر ہن عوامل کا ذکر ہوا ہے ان میں سے بیشتر اختلافی ہیں۔ اس سے یہ نتیجہ نکالنا صحیح نہ ہو گا کہ اردو کا سارا سرمایہ اختلافی امور سے پڑتا ہے۔ ان اختلافی مسائل کے ذکر سے صرف یہ ظاہر کرنا مقصود ہے کہ اردو ادب میں جو اسلامی علوم ہیں ان کی چند ایسی خصوصیات ہیں جو اور کمیں نہیں پائی جاتیں۔ اور اسی امتیاز کی بنیاد پر وہ ادب نہایت وقیع اور درخور توجہ ہے۔ ہم یہ اشارہ کر چکے ہیں کہ ہندوستان صدیوں تک اسلامی علوم کا بہت بڑا مرکز رہا ہے۔ ان مراکز میں ایشیا کے مختلف ممالک کے چوتھی کے علماء رہ چکے ہیں۔ اس روایت کا سلامیوں تک باقی رہا۔ اس کے نتیجے میں ہمارے علماء کا اسلامی علوم میں درک بیرون ہند کے علماء سے حیران رہتا۔ اور آخر انیسویں صدی سے دیوبند، ندوۃ العلماء اور دوسرے بڑے عربی مدارس نے تمام اسلامی ممالک کی مذہبی ضرورت کی کفالت کی۔ سمر قند، بخارا، ترکی، عراق، شام، عرب، مصر، اندونیشیا، افغانستان، چین، تبت اور دوسرے ممالک کے سینکڑوں تشنگان علم انبی مسیحیوں سے سیراب ہوتے ہے ہیں۔ اگر ان مدارس کی علمی روایات یا معیار میں انحطاط ہوتا تو ان کی یہ عالمگیر شہرت باقی نہیں رہ سکتی تھی۔ ان عربی اور فرنی مدارس کے ساتھ مسلم یونیورسٹی علی چوہ اور جامعہ طیہہ اسلامیہ دہلی کا ذکر بے محل نہ ہو گا۔ اگرچہ یہ دونوں ادارے علوم

اسلامی کے بڑے مرکز نہیں ہیں، یہاں اسلامی علوم کے ساتھ سائنس اور طینکنالوجی اور دوسرے فنون کی تعلیم دی جاتی ہے، لیکن یہاں کے سارے طلبہ کو اسلامی روایات و خصوصیات سے آشنا اور مستفید ہونے کا موقع ملتا ہے۔ ان اداروں کی یہی خصوصیت بیرون ہند کے تشنگان علم کو یہاں پہنچ کر لاتی رہی ہے۔

اس سے اندازہ کیا جاسکتا ہے کہ ہندوستان میں اسلامی علوم کا پایہ مقابله کبھی فروٹر نہیں رہا۔ ادھر چند برسوں سے ہمارے معیار میں کچھ فرق نظر آ رہا ہے۔ مگر یہ بات صرف اپنی علوم سے مخصوص نہیں۔ = عالمگیر صورت حال ہے جو سائنس اور طینکنالوجی کی بے پناہ اور ناگزیر کشش سے پیدا ہو رہی ہے۔

یہ عرض کیا جا چکا ہے کہ ہمارے علماء کی تصنیف کا معیار دوسرے حمالک کی تصنیف سے پست نہیں۔ اگر کسی طرح یہاں کے متبحر علماء کے انکار کا مقابلہ بیرون ہند علماء کے انکار سے کر سکتے تو ہمارا دعویٰ بہت قوی ہو جاتا۔ ظاہر ہے کہ ایک تعارفی مقالے میں اس کا موقع نہیں۔ البتہ گذشتہ دور کے چند صاحب فکر بندگوں جن میں مولانا فاسم، سر پیدا احمد خاں، مولانا شبیل نعماں، ڈاکٹر اقبال، مولانا اشرف علی، سید سلیمان ندوی، مولانا ابوالکلام آزاد، مولانا حسین احمد مدنی، ابوالاعلیٰ مودودی۔

الباحث علی ندوی وغیرہ ممتاز ہیں، ان کی تصنیف کا مقابلہ اسلامی حمالک کے کسی عالم کی تصنیف سے کر لیں تو معلوم ہو گا کہ ان کی اسلامی تفکیر کا کیا مرتبہ ہے۔

ہندوستان کی بڑی بدقتی ہے کہ ہمارے یہاں ایسے تحقیقی ادارے جہاں کسی ایکم کے تحت بڑے کام اجتماعی طور پر انجام پاسکیں، وجود نہیں رکھتے۔ اس میں کسی اور کا قصور نہیں، تقصیر صرف کام کرنے والوں کی ہے کہ ہندوستان کے تحقیقی اداروں کی طرف سے جتنے کام انجام پاسکئے ہیں، ان سے کہیں زیادہ کام الفرادی طور پر بھی کاوشوں سے ہو سکا ہے۔ نتیجہ یہ ہے کہ کام جس معیار کا ہو سکتا تھا ناگزیر کوتاہیوں کی وجہ سے نہیں

ہوسکا۔ بالکل یہی صورت اسلامی علوم سے متعلق اداروں کی ہے۔ ہندوستان میں ان علوم سے متعلق جو ادارے ہیں، یہاں کے کام اپنی کے رہیں منت نہیں بلکہ اشخاص نے الفرادی طور پر اعلیٰ کتب میں لکھی ہیں۔ اس کے باوجود چند قابل توجہ ادارے ایسے ہیں جن کے ذریعے اہم کتابیں معرض وجود میں آئیں۔ ان میں میرے نزدیک سب سے مشہور ادارہ دار المصنفین اعظم گڑھ کا ہے۔ اس ادارے کے بانی مولانا خبلی تھے۔ ان کی توجہ سے ادارے نے بڑی ترقی کی۔ ادارے کے اغراض میں اسلامی علم کے رسروچ اسکال کی نگرانی، اسلامی تاریخ سے متعلق کتابیں لکھنا اور چاہپنا اور "معارف" نام کا ایک علمی و ادبی رسالہ شائع کرنا تھا۔ بڑی خوشی کی بات ہے کہ یہ ادارہ کم و بیش ۹۲ سال سے اپنے مقاصد نہایت کامیابی کے ساتھ پورا کر رہا ہے۔ "معارف" کی جلد کا آخری شمارہ اس وقت پیش نظر ہے۔ نہایت مسٹر کامقانم ہے یہ رسالہ مولانا شبیل کے خواب کی عملی تعبیر ہے اور جس اعلیٰ معیار کے ساتھ ان کے زمانے میں لکھتا تھا اور جس کو مولانا سید سلیمان ندوی مرحوم نے بڑی تابناکی بخشی تھی، اب شاہ معین الدین احمد ندوی کی افارت میں اس کی وہی روایت برقرار ہے۔

دارالمصنفین نے تاریخ اسلامی کی جتنی خدمت کی ہے اس سے ہندوستان اچھی طرح متعارف ہے۔ اس ادارے نے آغاز قیام سے اس وقت تک ۹۲ کتابیں شائع کی ہیں ان میں سلسلہ سیرۃ النبی، سلسلہ سیرالصحابہ و سیرالصحابیات، سلسلہ تاریخ اسلام جن میں ہر ایک متعدد جلدیں پر مشتمل ہے ابے حد مقبول ہو چکے ہیں۔ ان میں سے ہر ایک کے نہ جانتے ایڈیشن نکل چکے ہیں اور "سیرۃ النبی" کی بعض جلدیں کے ترکی، فارسی اور دوسری زبانوں میں ترجمے بھی ہو چکے ہیں۔ "شعرالیجم" اور "عمر خیام" بھی فارسی ترجمہ ہو چکی ہیں۔ یہ بات بلاخون تردید کی جاسکتی ہے کہ جن موضوعات پر یہ کتابیں ہیں، ان پر ان سے نمایاہ جامیع کتاب نہیں مل سکتی۔ "سیرۃ النبی" کے چہہ حصے ہیں جن کی نفاذ

کئی ہزار مصنفوں کی ہے۔ دراصل ان کے مطالعے سے مصنفوں کے تحریر علمی اور طرز استدلال کی داد دی جاسکتی ہے۔

ظاہر ہے کہ دارالمصنفوں کی نہ تاریخ بیان کرنے کا موقع ہے اور نہ اس کی قصیدہ خوانی مقصود ہے۔ دراصل یہ عرض کرتا ہے کہ اس ادارے نے اسلامی تاریخ اور متعلقہ علوم کی جو فرمومت انجام دی ہے اس کی مثال کسی ایک ادارے کے ذریعے پیش نہیں کی جاسکتی۔

ہندوستان کا ایک دوسرا ادارہ جس کی خدمات بہت وقیع ہیں ندوۃ المصنفوں  
درہی ہے۔ اس کے مقاصد تقریباً وہی ہیں جو دارالمصنفوں کے ہیں۔ اس نے تاریخ اور علوم سے متعلق متعدد معرکہ آرائکتابیں شائع کی ہیں۔ اس کا ایک بلند پایہ ماہوار مجلہ بیان کے نام سے شائع ہوتا ہے جس میں مہاتیت معیاری تحقیقی اور تنقیدی مضمون تاریخ اسلام وغیرہ سے متعلق نکلاتے ہیں۔ ندوۃ المصنفوں البتہ ریسچ اسکالر کی اس طرح نہ کوئی نہیں کرتا جس طرح دارالمصنفوں میں ہوتی ہے۔ اسی وجہ سے اول الذکر کی بعض کتابیں خود ادارے کے لوگوں کی نہیں ہیں۔ لیکن ملک کے مستند مصنفوں کا تعاون اس ادارے کو حاصل ہے اس بناء پر اس کی شائع کردہ کتابیں بڑی معیاری ہیں۔ پروفیسر نظاری کل تاریخ مشائخ چشت اور مولانا سعید احمد اکبر آبادی کی کئی کتابیں اسی ادارے نے جھپائی ہیں۔

ایک تیسرا اہم ادارہ جس نے اردو میں اسلام پر بڑی فقیع کتابیں چھپائی ہیں ادارہ ثقافت اسلامیہ لاہور ہے۔ اس ادارے نے بارہ سال میں بڑی اہم کتابیں چھپائی ہیں جو اپنے معیار کے اعتبار سے ہر جگہ و قفت کی نظر سے دیکھی جائیں گی۔ ان اہم مطبوعات میں حکمت رومی، تشبیہات رومی، اسلام کا نظر، حیات، مسئلہ اجتہاد، انکار غزالی، مرگزشت غزالی، انکار ابن خلدون، مقام سنت، پیغمبر انسانیت، اسلام اور موسیقی، مسئلہ تعدد ازدواج، تحديد نسل، اجتہادی

مسئلہ، حکماءٰ قدیم کا فلسفہ اخلاق، تاریخ تعوف، اسلام اور رواداری، سیاست شرعیہ، اسلام میں عدل و احسان، تاریخ جمہوریت، سریبد اور اصلاح معاشرہ، اسلام کی بنیادی حقیقتیں، اسلام اور مذاہب عالم، اسلام میں حقیقت نسوان، اسلام کا نظریہ تاریخ، دین نظرت، مقامالتانیت، قرآن اور علم جدید، تہذیب اور تدن اسلامی وغیرہ قابل ذکر ہیں۔

ان کتابوں کے علاوہ یہ ادارہ ایک ماہوار رسالہ بھی شائع کرتا ہے جس میں اسلام سے متعلق تحقیقی مضمایں شامل ہوتے ہیں۔ اس رسالے کی پارچوں جلد سامنے ہے جن موضوعات پر یہ کتابیں ہیں، ان پر میرے خیال میں سب سے مستند مواد انہی کتابوں میں ہے۔

ان چند اداروں کے ذکر کے بعد اردو زبان میں اسلامی علوم و مذہب سے متعلق جو سرمایہ ہے اس کا ایک مختصر جائزہ پیش کیا جاتا ہے۔ یہ جائزہ ڈاکٹر عبدالحق مرحوم کی مرتبہ قاموس الکتب پر مبنی ہے جس میں مذہب اسلام سے متعلق ۱۰۹۱۲ کتابوں کی فہرست درج ہے۔ کتابوں کی آنی ٹری تعداد دیکھنے کے بعد ڈاکٹر موصوف نے بالکل صحیح لکھا:

”فہرست کے دیکھنے کے بعد اندازہ ہو گا کہ ہماری زبان و ادب کا وامن کتنا وسیع ہے اور یہ بھی کہ اس زبان میں خاص طور پر مذہب اسلام کے بارے میں اب تک جو ذخیرہ فراہم ہوا ہے، شاید دنیا کی کسی زبان میں ہو:“  
بائیہبہ اس زبان کو عربی و فارسی و ترکی کے برابر کا درجہ نہ ملنا افسوس اور تعجب کی بات ہے۔ اس کی ذمہ داری اردو و ان حضرات کے سر ہے۔ جو اردو ادب کی اس حیرت انجیز خصوصیت کو عام کرنے کی صورت نہیں نکالتے۔  
ڈاکٹر صاحب مرحوم نے اپنے مواد کو ۱۲۰ عنوان کے تحت پیش کیا ہے۔ ذیل میں

کتاب کے سارے عنوان مع تعداد کتب کے پیش کئے جاتے ہیں۔ اس سے آپ اردو ادب کے اس سرمائی کی وسعت، ہمہ محری اور اندازت کا مخوب اندازہ لگا سکتے ہیں۔ رہایہ کہ ان کتابوں میں اسلامی تفکیر کتنی ہے تو اس کے متعلق تصرف یہ کہا جا سکتا ہے کہ جب ہندستان علاز عربی میں کچھ لکھتے ہیں تو وہ عرب اور ایران اور دوسرے ممالک میں قدر کی نکاحوں سے دیکھے جاتے ہیں، اس لئے ان کی اردو کی تحریریں اور بھی زیادہ وقیع ہوں گی۔ اپنی مادری زبان میں انہار خیال میں زیادہ پختگی، سنجیدگی اور وقار ہوتا ہے۔ دورۃ جائیے ہمارے ملک کے نوجوان عالم مولانا ابوالحسن علی ندوی کی مثال ہمارے سامنے ہے۔ وہ عرب اور دوسرے اسلامی ممالک میں کتنے مقبول ہیں، اس کا اندازہ اس بات سے ہو گا کہ ان کا مرتب کردہ سفرنامہ عرب ممالک میں چھپ چکا ہے اور کہ یونیورسٹی کے (UNIVERSITY) پروفیسر اور یونیورسٹی کی مجلس عاطر کے رکن ہیں۔ ان کا جتنا احترام ہو رہا ہے وہ کسی سے پوشیدہ نہیں ہے، ان کی مقبولیت کا راز ان کے علم کی پختگی اور انکار کی گہرائی میں مضمرا ہے، جس کا اندازہ اہل عرب نے ان کی بعض کتابوں کے مطالعے اور زبانی گفتگو شنے سے کیا ہو گا۔ اگر وہ مولانا کی اپنی زبان میں تصنیف کی ہوئی کتابیں پڑھ سکتے تو انہیں مولانا کے علم کی وسعت کا صحیح اندازہ ہوتا۔ دوسری خال مولانا ابوالاعلیٰ مودودی کی ہے۔ وہ عالم اسلام میں اپنا اسلامی فکر و مطالعہ کی وجہ سے بہت قابل احترام مانتے جاتے ہیں۔ ان کی بعض کتابیں عرصہ ہوا فارسی اور عربی میں منتقل ہو چکی ہیں۔ انہوں نے اسلام کو جس طرح موجودہ دور کے مسائل کی روشنی میں سمجھا ہے وہ انہی کا حصہ ہے۔ اس اعتبار سے عالم اسلام میں ان کی مثال آج کل مشکل ہی سے مل سکے گی۔

ظاہر ہے یہ بحث صرف دو عالموں کے ذکر پر ختم نہیں ہو سکتی۔ اس کا اسلام کافی دور تک چلا گیا ہے۔ فی الحال یہ گفتگو صرف اردو زبان کے علوم اسلامی کی اجمالی فہرست پر ختم کر دی جاتی ہے۔

ڈاکٹر عبدالحق مرحوم کے مقرر کئے ہوئے عنوان یہ ہیں۔

		ترجمہ قرآن
۲۱۳	تفسیر سور	۵۹
۲۰	تفسیر الآیات	۸۶
۱۸	مقدمہ تفاسیر	۱۳۳
۱۳	کتب حدیث شیعہ	>
۱۷	اصول حدیث	۳۹
۱۹	اسمار رجال	۲۳
۲۱	تاریخ تدوین حدیث	۹۹
۲۰	متعلقات حدیث	۶
۲۲۲	عقائد	۱۴
۲۳	عقائد امامیہ	۱۹
۱۳۵۳	فقہ	۱۱
۱۵۳	صلوٰۃ	۳
۵۰	صیام	۵
۲۳	زکوٰۃ	۱۰
۶۲	حج	۱۰
۳۶	خطبات جمعہ و عیدین	۱۴
۵۳	قرائٰن، مسائل میراث	۲۶
۵۹	نکاح و طلاق	۱۱
۲۳	ربا	۱۵۶
۲۵	سماع	۱۵

۹۳	فتاوی	۱۱	معارف قرآن
۱۳	فتاوی جواز میلاد و فاتحہ	۱۹	تاریخ جمیع و ترتیب قرآن
۱۰	نقہ شافعی	۳	تاریخ مفسرین
۲۱۲	فقہ امامیہ	۲۵۶	احادیث
۱۳	اصول فقہ	۹۰	چهل حدیث
۲۹	دروس قرآن	۱۰	علم فقہ
۳۰۸	سیرت النبی	۹	تاریخ فقہ و فقہاء
۲۳۵	میلاد النبی	۳۵۵	الکلام
۲۶	نورنامہ	۱۵	مسئلہ علم غیب
۱۸	مبشرات	۵۸	حشر و نشر
۶	نسب نامہ آنحضرت	۸۶	اسلامی اخلاق
۵۳	معراج نامہ	۲۳	اسلامی معاذرت
۳۰	شائل	۳۷	اسلامی تہذیب و تدنی
۱۳	خصائص محمدیہ و فضائل	۳۰	اسلامی معاشیات
۱۷	اخلاق النبی	۱۰۷	نسائیات
۳۵	معجزات	۱۱۹۵	تصوف
۲۶	ذفات نامہ	۱۸۵	وعظ
۱۳	صلوٰۃ وسلم	۵۸	تقاریر و خطبات
۱۵۱	سیر	۱۲۳	اسلامی سیاست
۵۶	منظرو نصاری	۱۳	اسلام اور ایضاً کیتی
۲۲۲	رو مناظر و نصاری	۲۵	جہاد
۲۶۴			

۱۱۱	مناظرہ آریہ	۶۱	اسلامی قانون
۵۳	رد مناظرہ آریہ	۱۴۲	تبیخ اسلام
۳۷۶	شیعی مناظرہ	۱۰۳	مواعظ
۱۳۱	رد شیعی مناظرہ	۵۱	مرنی مقالات
۲۱۶	مناظرہ غیر مقلد	۲۹	مرنی مکاتیب
۱۳۳	مناظرہ مقلد	۳۰	اسلامی تعلیم
۲۲	علم جفر	۱۶۱	احمدیت
۳۵	سکسیر	۳۱۱	رد احمدیت
۸۳	عملیات	۲۶۳	عبدیات
۱۳۵	اورادو و ظالائف	۲۳	روبدعات
۱۹	مناجات	۱۹۹	امامیات
۲۴	مدحیہ و نعتیہ قصائد	۲۶۳	مصاب
۱۲۹	نعتیہ کلام	۳۲	ادعیہ امامیہ
۲۳	نظیمات	۹	اسلامی فرقے
۳۲	مناقب	۵	پاٹنیہ اسماعیلیہ
۶۰	ذہبی مختصریات	۱۲	سہدویہ فرقہ
۳۶	منظوم و دینی تصنیف	۱۶	بہبائی مذہب
۲۱	تعیرات	۱۱	نچریت
۲۹	فانماے	۸۲	دوازن لعتیہ

یہ فہرست اس لحاظ سے ناسکل ہے کہ اس میں ادھر کے تین سال کی مطیر عات شامل نہیں ہیں۔

دوم بہت سی ایسی کتابیں اور علمی نسخے ہیں جو مرتب کی دستور سے باہر تھیں۔ تیسرا

یہ ان مفید علمی مقالوں کو حاوی نہیں جو اردو کے مختلف رسالوں میں شامل ہوتے رہے ہیں جو بسا اوقات کتابوں سے بھی زیادہ وقوع اور درخور اعتنایا شافت ہوں گے۔ اگر یہ ساری چیزیں اس میں شامل ہو جاتیں تو یہ فہرست اور وقوع نظر آتی۔ لیکن باوجود اس تشکیل کے بعض اس فہرست کی بنیاد پر اردو کو دنیا کی بڑی زبانوں کی صفت میں جگہ مل سکتی ہے۔ اگر اس کا مقابلہ دوسری زبانوں کے اسلامی لٹریچر کی فہرست سے کیا جائے تو اردو کی برتری کے واضح پہلو نظر آئیں گے۔ اس موضوع سے شناخت رکھنے والے حصہ رات کے لئے براکھان اور اسٹوری کی فہرستیں موجود ہیں جن سے وہ حقیقت کا پتا لگا سکتے ہیں۔

گفتگو کا حاصل یہ ہے کہ اردو زبان نے ہندوستان کی عام اجتماعی و قومی ضرورت کو بڑی خوش اسلوبی کے ساتھ پورا کیا۔ لیکن ملک کے مذہبی تقاضے اس زبان کے دریے جس طرح پورے ہوئے وہ کسی ایک زبان کے حصے میں نہیں آئے۔ یہ تقاضے کسی ایک مذہب کے ساتھ مخصوص نہ تھے اس زبان نے جتنی اسلام کی خدمت کی ہے اتنی ہی دوسرے مذاہب کی کی ہے۔ اردو کی فراخندی اور ہمہ گیری کا یہ سب سے بڑا ثبوت ہے۔ دوسری قابل ذکر بات یہ ہے کہ اردو زبان میں جو اسلامی علوم سے متعلق ادب ہے، وہ اپنی کیفیت اور کیفیت دونوں اعتبار سے عربی و فارسی ادب سے حیرت نہیں اور یہاں کے اسلامی ادب میں جو ہندوستانی عناصر ہیں اس کی وجہ سے یہ ادب نہایت درجہ محنتاز ہو جاتا ہے۔ اردو میں علوم اسلامیہ کا سرمایہ دیکھتے ہوئے یہ حکم لکھا بے جا نہ ہو گا کہ اس کو میں الاقوامی درجہ حاصل ہے۔

معلم ساتھی کیا گیا ہے۔ یہ مقالہ بھارت کے ایک رساۓ کے لئے بھارت میں رہ کر لکھا گیا ہے اسی نے پاکستانی قارئین کو ملکنے ہے اس کے ماحول میں کہیں کہیں اجنبیت محروم ہو۔

اسی طرح فرقوں اور مذہبی گروہوں کے متعلق گفتگو میں بھی بعض نکات سے کسی کو اختلاف ہوتا ہے۔ لیکن ظاہر ہے کہ یہ مباحثت مقالے میں ضمناً آئے ہیں موضوع زیر بحث کو منظر کر کر دیکھا جائے تو مقالہ محیثت بھروسی مفید اور پہنچ از معلومات ہے ————— (طیر)

---